

09-01-2026 प्रातःमुरली ओम् शान्ति "बापदादा" मधुबन

40 हज़ार वर्ष यहाँ और रहने का है। तुम बच्चों को

तो निश्चय है ना। यह बातें भूलो नहीं। यहाँ बैठे हो

तो तुम बच्चों को अन्दर में बहुत गद्गद् होना

चाहिए। इन आंखों से जो कुछ देखते हो यह तो

विनाश होने का है। आत्मा तो अविनाशी है। यह

भी बुद्धि में है हम आत्मा ने पूरे 84 जन्म लिए हैं,

अब बाप आया है ले जाने के लिए। पुरानी दुनिया

जब पूरी होती है तब बाप आते हैं नई दुनिया

बनाने। नई दुनिया से पुरानी, फिर पुरानी दुनिया से

नई दुनिया, इस चक्र का तुम्हारी बुद्धि में ज्ञान है।

अनेक बार हमने यह चक्र लगाया है। अभी यह

चक्र पूरा होता है। फिर नई दुनिया में हम थोड़े से

देवतायें ही रहेंगे। मनुष्य नहीं होंगे। अभी हम

मनुष्य से देवता बन रहे हैं। यह तो पक्का निश्चय है

ना। बाकी कर्मों पर ही सारा मदार है। मनुष्य उल्टा

कर्म करते हैं तो वह अन्दर खाता जरूर है इसलिए

बाप पूछते हैं इस जन्म में ऐसे कोई पाप तो नहीं

किये हैं? यह है ही छी-छी रावण राज्य। यह भी

तुम समझते हो। दुनिया नहीं जानती कि रावण

किस चीज़ का नाम है। बापूजी कहते थे रामराज्य

09-01-2026 प्रातःमुरली ओम् शान्ति "बापदादा" मधुबन

चाहिए परन्तु अर्थ नहीं समझते थे। अब बेहद का

बाप समझाते हैं रामराज्य किस प्रकार का होता

है। यह तो धुंधकारी दुनिया है। अभी बेहद का बाप

बच्चों को वर्सा दे रहे हैं। अभी तुम भक्ति नहीं

करते हो। अभी बाप का हाथ मिला है। बाप के

सहारे बिगर तुम विषय वैतरणी नदी में गोते खाते

रहते थे, आधाकल्प है ही भक्ति। ज्ञान मिलने से

तुम नई दुनिया सतयुग में चले जाते हो। अभी तुम

बच्चों को यह निश्चय है - हम बाबा को याद करते-

करते पवित्र बन जायेंगे, फिर पवित्र राज्य में

आयेंगे। यह ज्ञान भी अभी पुरुषोत्तम संगमयुग पर

तुमको मिलता है। यह है पुरुषोत्तम संगमयुग।

जबकि तुम छी-छी से गुल-गुल, कांटों से फूल बन

रहे हो। कौन बनाते हैं? बाप। बाप को जाना है।

हम आत्माओं का वह बेहद का बाप है। लौकिक

बाप को बेहद का बाप नहीं कहेंगे। पारलौकिक



बाप आत्माओं के हिसाब से सबका बाप है। फिर

ब्रह्मा का भी आक्यूपेशन चाहिए ना। तुम बच्चे

सबका आक्यूपेशन जान चुके हो। विष्णु के भी


आक्यूपेशन को जानते हो। कितना सजा हुआ है।

Points: ज्ञान योग धारणा सेवा M.imp.



09-01-2026 प्रातःमुरली ओम् शान्ति "बापदादा" मधुबन

स्वर्ग का मालिक है ना। यह तो संगम का ही कहेंगे। मूलवतन, सूक्ष्मवतन, स्थूलवतन, वह भी संगम में आते हैं ना। बाप समझाते हैं पुरानी दुनिया और नई दुनिया का यह संगम है। पुकारते भी हैं - हे पतित-पावन आओ। पावन दुनिया है नई दुनिया और पतित दुनिया है पुरानी दुनिया। यह भी जानते हो बेहद के बाप का भी पार्ट है। क्रियेटर, डायरेक्टर है ना। सब मानते हैं तो जरूर उनकी कोई तो एक्टिविटी होगी ना! उनको आदमी नहीं कहा जाता है, उनको तो शरीर नहीं है। बाकी सबको या तो मनुष्य या देवता कहेंगे। शिवबाबा को तो न देवता, न मनुष्य कह सकते, क्योंकि उनको शरीर ही नहीं है। यह तो टेम्परेरी लिया है। खुद कहते हैं मीठे-मीठे बच्चों को मैं शरीर बिगर राजयोग कैसे सिखलाऊं! मुझे मनुष्यों ने ठिक्कर-भित्तर में कह दिया है, परन्तु अभी तो तुम बच्चे समझते हो मैं कैसे आता हूँ! अभी तुम राजयोग सीख रहे हो। कोई मनुष्य तो सिखला न सके। देवताओं ने सतयुगी राजाई कैसे ली? जरूर पुरुषोत्तम संगमयुग पर राजयोग सीखे होंगे। तो




2) साँप जैसे मेडक को को हप कर लेते हैं ऐसे माया अजर भी बच्चों को हप कर लेते हैं।




यह सिमरण कर अभी तुम बच्चों को अथाह खुशी होनी चाहिए। हमने अब 84 का चक्र पूरा किया है। बाप कल्प-कल्प आते हैं। बाप खुद कहते हैं यह बहुत जन्मों के अन्त का जन्म है। श्रीकृष्ण जो प्रिन्स था सतयुग का, वही फिर 84 का चक्र लगाते हैं। तुम शिव के तो 84 जन्म बतायेंगे नहीं। तुम्हारे में भी नम्बरवार पुरुषार्थ अनुसार जानते हैं। माया बहुत कड़ी है, किसको भी छोड़ती नहीं। यह बाप अच्छी रीति जानते हैं। ऐसे मत समझो बाप कोई अन्तर्यामी है। नहीं, सबकी एक्टिविटी से जानते हैं। समाचार आते हैं - माया एकदम कच्चा पेट में डाल देती है। ऐसी बहुत बातें तुम बच्चों को मालूम नहीं पड़ती, बाप को तो सब मालूम पड़ता है। मनुष्य फिर समझते हैं बाबा अन्तर्यामी है। बाप कहते हैं मैं अन्तर्यामी नहीं हूँ। हरेक की चलन से सब मालूम पड़ता है। बहुत छी-छी चलन चलते हैं।

बाप बच्चों को खबरदार करते हैं। माया से सम्भालना है। माया ऐसी है किसी न किसी रूप में एकदम हप कर लेती है। फिर भल बाप समझाते हैं तो भी बुद्धि में नहीं बैठता इसलिए बच्चों को

09-01-2026 प्रातःमुरली ओम् शान्ति "बापदादा" मधुबन





$$1 = 1 \times 100$$





बहुत खबरदार रहना है। काम महाशत्रु है। मालूम भी न पड़े कि हम विकार में गये हैं, ऐसे भी होता है इसलिए बाप कहते हैं कुछ भी भूल आदि होती है तो साफ बताओ, छिपाओ मत। नहीं तो सौ गुणा पाप हो जायेगा, जो अन्दर में खाता रहेगा। एकदम गिर पड़ेंगे। सच्चे बाप के साथ बिल्कुल सच्चा होना चाहिए, नहीं तो बहुत-बहुत घाटा है। माया इस समय तो बहुत कड़ी है। यह रावण की दुनिया है। हम इस पुरानी दुनिया को याद ही क्यों करें! हम तो नई दुनिया को याद करें, जहाँ अब जा रहे हैं। बाप नया मकान बनाते हैं तो बच्चे समझते हैं ना हमारे लिए मकान बन रहा है। खुशी रहती है। यह है बेहद की बात। हमारे लिए नई दुनिया स्वर्ग बन रही है। स्वर्ग में जरूर मकान भी होंगे रहने लिए। अब हम नई दुनिया में जाने वाले हैं। जितना बाप को याद करेंगे उतना गुल-गुल फूल बनेंगे। हम विकारों के वश कांटे बन गये थे। बाप जानते हैं माया आधा को तो एकदम खा जाती है। तुम भी समझते हो जो नहीं आते हैं वह तो माया के वश हो गये ना! बाप के पास तो आते नहीं। ऐसे माया

09-01-2026 प्रातःमुरली ओम् शान्ति "बापदादा" मधुबन

2) साँप जैसे मेडक को को हप कर लेते हैं ऐसे माया अजर भी बच्चों को हप कर लेते हैं।



बहुतों को हप कर लेती है। बहुत अच्छे-अच्छे कहकर जाते हैं - हम ऐसे करेंगे, यह करेंगे, हम तो यज्ञ के लिए प्राण देने तैयार हैं। आज वह हैं नहीं। तुम्हारी लड़ाई है ही माया के साथ। दुनिया में यह कोई नहीं जानते - माया के साथ लड़ाई कैसे होती है। अभी तुम बच्चों को बाप ने ज्ञान का तीसरा नेत्र दिया है, जिससे तुम अंधियारे से सोझरे में आ गये हो। आत्मा को ही यह ज्ञान नेत्र देते हैं तब बाप कहते हैं अपने को तुम आत्मा समझो। बेहद के बाप को याद करो। भक्ति में तुम याद करते थे ना। कहते भी थे आप आयेंगे तो बलिहार जायेंगे। कैसे बलिहार जायेंगे! यह थोड़ेही जानते थे। अभी तुम समझते हो हम जैसे आत्मा हैं वैसे बाप भी है। बाप का है अलौकिक जन्म। तुम बच्चों को कैसे अच्छी रीति पढ़ाते हैं! खुद कहते हो यह तो वही बाप है जो कल्प-कल्प हमारा बाप बनते हैं। हम भी बाबा-बाबा कहते हैं, बाप भी बच्चे-बच्चे कहते हैं। वही टीचर के रूप में राजयोग सिखलाते हैं। और तो कोई राजयोग सिखला न सके। विश्व का तुमको मालिक बनाते हैं तो ऐसे बाप का बनकर



Po



योग



धारणा

सेवा

M.imp.

7

Exclusive Authority of Shiv baba



09-01-2026 प्रातःमुरली ओम् शान्ति "बापदादा" मधुबन

फिर उसी टीचर की शिक्षा भी लेनी चाहिए ना।

खुशी में गद्गद होना चाहिए। अगर छी-छी बना तो

फिर वह खुशी आयेगी नहीं। भल कितना भी माथा

मारे फिर जैसे वह हमारा जाति भाई नहीं। यहाँ

मनुष्यों के कितने सरनेम होते हैं। तुम्हारा सरनेम

देखो कितना बड़ा है! यह है बड़े ते बड़ा ग्रेट-ग्रेट

गैन्ड फादर ब्रह्मा। उनको कोई जानते ही नहीं।

शिवबाबा को तो सर्वव्यापी कह दिया है। ब्रह्मा का

भी किसको पता नहीं पड़ता। चित्र भी हैं ब्रह्मा-

विष्णु-शंकर के। ब्रह्मा को सूक्ष्मवतन में ले गये हैं।

बायोग्राफी कुछ नहीं जानते। सूक्ष्मवतन में ब्रह्मा

को दिखाते हैं फिर प्रजापिता ब्रह्मा कहाँ से आयेगा!

वहाँ बच्चे एडाप्ट करेंगे क्या! किसको भी पता नहीं

है। प्रजापिता ब्रह्मा कहते हैं परन्तु बायोग्राफी नहीं

जानते। बाबा ने समझाया है यह हमारा रथ है।

बहुत जन्मों के अन्त में हमने यह आधार लिया है।

यह पुरुषोत्तम संगमयुग गीता का एपीसोड है।

पवित्रता भी मुख्य है। पतित से पावन बनना कैसे



है, यह दुनिया में किसको भी पता नहीं है। साधू-

सन्त आदि कभी ऐसे नहीं कहेंगे कि देह सहित

Points: ज्ञान योग धारणा सेवा M.imp.
But we know, How Lucky & Great we are..!



09-01-2026 प्रातःमुरली ओम् शान्ति "बापदादा" मधुबन
सबको भूलो। एक बाप को याद करो तो माया के
पाप कर्म सब भस्म हो जायेंगे। कोई गुरु ऐसे
कभी नहीं कहेंगे।



बाप समझाते हैं - यह ब्रह्मा कैसे बनता है?
छोटेपन में गांवड़े का छोरा था। चौरासी जन्म लिए
हैं, फर्स्ट से लेकर लास्ट तक। तो नई दुनिया सो
फिर पुरानी हो जाती है। अभी तुम बच्चों की बुद्धि
का ताला खुला है। तुम समझ सकते हो, धारणा
कर सकते हो। अभी तुम बुद्धिमान बने हो। आगे
बुद्धिहीन थे। यह लक्ष्मी-नारायण बुद्धिवान हैं और
यहाँ बुद्धिहीन हैं। सामने देखो यह पैराडाइज़ के
मालिक हैं ना। श्रीकृष्ण स्वर्ग का मालिक था फिर
गांवड़े का छोरा बना है। तुम बच्चों को यह धारण
कर फिर पवित्र भी जरूर बनना है। मुख्य है ही
पवित्रता की बात। लिखते भी हैं - बाबा, माया ने
हमको गिरा दिया। आंखें क्रिमिनल बन गई। बाप
कहते हैं अपने को आत्मा समझो। बस अब तो घर

Points: ज्ञान योग धारणा सेवा M.imp.

09-01-2026 प्रातःमुरली ओम् शान्ति "बापदादा" मधुबन

जाना है। बाप को याद करना है। थोड़े टाइम के

लिए, शरीर निर्वाह के लिए कर्म कर फिर हम चले

जाते हैं। इस पुरानी दुनिया के विनाश के लिए

लड़ाई भी लगती है। यह भी तुम देखना - कैसे

लगती है? बुद्धि से समझते हैं हम देवता बनते हैं

तो हमको नई दुनिया भी चाहिए इसलिए विनाश

जरूर होगा। हम अपनी नई दुनिया स्थापन कर रहे

हैं श्रीमत पर।



बाप कहते हैं - मैं तुम्हारी सेवा में उपस्थित होता

हूँ। तुमने डिमाण्ड की है कि हम पतितों को आकर

पावन बनाओ तो तुम्हारे कहने से मैं आया हूँ,

तुमको रास्ता बताता हूँ बहुत सहज। मनमनाभव।

भगवानुवाच है ना सिर्फ श्रीकृष्ण का नाम दे दिया

है। बाप के नेक्स्ट है श्रीकृष्ण। यह परमधाम का

मालिक, वह विश्व का मालिक। सूक्ष्मवतन में तो

कुछ होता ही नहीं है। सभी से नम्बरवन है

श्रीकृष्ण, जिसको बहुत प्यार करते हैं। बाकी तो

मन्मना भव मदभक्तो मदयाजी मां नमस्करु ।
मामेवैष्यसि युक्त्वैवम, आत्मानमत्परायणः
(9.34)।
सदैव मेरा चिन्तन करो, मेरे भक्त बनो, मेरी पूजा करो। अपने मन और शरीर को मुझे समर्पित करने से तुम निश्चित रूप से मुझको प्राप्त करोगे।
मन्मना भव मदभक्तो मदयाजी मां नमस्कार
मामेवैष्यसि सत्य(न) ते, प्रतिजाने प्रियोऽसि मे
॥ 18.65॥
सदैव मेरा चिन्तन करो, मुझमें भक्त बनो, मेरी पूजा करो और मुझे नमस्कार करो। ऐसा करने से तुम अवश्य ही मेरे पास आओगे। यह मेरी तुमसे प्रतिज्ञा है, क्योंकि तुम मुझे बहुत प्रिय हो।



Points: ज्ञान योग धारणा सेवा M.imp.

09-01-2026 प्रातःमुरली ओम् शान्ति "बापदादा" मधुबन



पीछे-पीछे आये हैं। स्वर्ग में तो सभी जा न सकें।

तो मीठे-मीठे बच्चों को हड्डी खुशी रहनी चाहिए।

आर्टीफिशियल खुशी नहीं चल सकती। बाहर से

किस्म-किस्म के बच्चे बाबा के पास आते थे, कब

पवित्र नहीं रहते। बाबा समझाते थे विकार में जाते

हो तो फिर आते ही क्यों हो, कहते थे - क्या करें,

रह नहीं सकते। रोज आता हूँ, न जाने कब कोई

ऐसा तीर लग जाए। आप बिगर सद्गति कौन

करेंगे। आकर बैठ जाते थे। माया बड़ी प्रबल है।

निश्चय भी होता है - बाबा हमको पतित से पावन

गुल-गुल बनाते हैं। परन्तु क्या करें, फिर भी सच

तो बोलता था - अब जरूर वह सुधर गया होगा।

उनको यह निश्चय था - इन द्वारा ही हम सुधरेंगे।



इस समय कितने एक्टर्स हैं। एक के फीचर्स न

मिलें दूसरे से। फिर कल्प बाद उस ही फीचर्स से

पार्ट रिपीट करेंगे। आत्माएं तो सब फिक्स हैं ना।

सभी एक्टर्स बिल्कुल एक्यूरेट पार्ट बजाते रहते हैं।



Points: ज्ञान योग धारणा सेवा M.imp.

कुछ भी फ़र्क हो नहीं सकता। सभी आत्मायें अविनाशी हैं। उनमें पार्ट भी अविनाशी नूँधा हुआ है। कितनी समझाने की बातें हैं। कितना समझाते हैं फिर भी भूल जाते हैं। समझा नहीं सकते हैं। यह भी ड्रामा में होना है। हर कल्प राजाई तो स्थापन होती ही है। सतयुग में आते ही थोड़े हैं - सो भी नम्बरवार। यहाँ भी नम्बरवार हैं ना। एक का पार्ट एक ही जाने, दूसरा कोई जान नहीं सकता। अच्छा!



मीठे-मीठे सिकीलधे बच्चों प्रति मात-पिता बापदादा का याद-प्यार और गुडमॉर्निंग। रूहानी बाप की रूहानी बच्चों को नमस्ते।





आपका शुक्रिया

मेरे मीठे ते मीठे बाबा...

धारणा के लिए मुख्य सार:-



1) सच्चे बाप के साथ सदा सच्चा रहना है। बाप पर पूरा-पूरा बलिहार जाना है।



2) ज्ञान को धारण कर बुद्धिवान बनना है। अन्दर से हड्डी (ज़िगरी) खुशी में रहना है। कोई भी श्रीमत के विरुद्ध काम करके खुशी गुम नहीं करनी है।





09-01-2026 प्रातःमुरली ओम् शान्ति "बापदादा" मधुबन

वरदान:-

ड्रामा की प्वाइंट के अनुभव द्वारा सदा साक्षीपन की स्टेज पर रहने वाले अचल अडोल भव



ड्रामा की प्वाइंट के जो अनुभवी हैं वे सदा साक्षीपन की स्टेज पर स्थित रह एकरस, अचल-अडोल स्थिति का अनुभव करते हैं।




ड्रामा के प्वाइंट की अनुभवी आत्मा कभी भी बुरे में बुराई को न देख अच्छाई ही देखेगी अर्थात् स्व-कल्याण का रास्ता दिखाई देगा।



अकल्याण का खाता खत्म हुआ। कल्याणकारी बाप के बच्चे हैं, कल्याणकारी युग है - इस नॉलेज और अनुभव की अथॉरिटी से अचल-अडोल बनो।



स्लोगन:- जो समय को अमूल्य समझकर सफल करते हैं, वह समय पर धोखा नहीं खाते।



oints: ज्ञान योग धारणा सेवा M.imp.



अव्यक्त इशारे -

इस अव्यक्ति मास में

बन्धनमुक्त रह जीवनमुक्त स्थिति का अनुभव करो



ज्ञान-खजाने द्वारा इस समय ही मुक्ति-जीवनमुक्ति का अनुभव करना है। जो भी दुःख और अशान्ति के कारण हैं, विकार हैं उनसे मुक्त होना है।

अगर कोई विकार आते भी हैं तो विजयी बन जाना है, हार नहीं खानी है।

अनेक व्यर्थ संकल्प और विकल्प, विकर्मों से मुक्त बनना - यही जीवन्मुक्त अवस्था है।





43



राम दुआरे तुम रखवारे
होत न आज्ञा बिनु पैसारे

अभी क्या करना है? वह होमवर्क दे दिया। स्वयं को रियलाइज करो, स्वयं को ही करो, दूसरे को नहीं और रीयल गोल्ड बने क्योंकि बापदादा समझते हैं जिसने मेरा बाबा कहा, वह साथ में चले। बाराती होके नहीं चले। बापदादा के साथ श्रीमत का हाथ पकड़ साथ चले और फिर ब्रह्मा बाप के साथ पहले राज्य में आवे। मजा तो पहले नये घर में होता है ना। एक मास के बाद भी कहते, एक मास पुराना है। नया घर, नई दुनिया, नई चाल, नया रसम रिवाज और ब्रह्मा बाप के साथ में राज्य में आये। सभी कहते हैं ना, ब्रह्मा बाप से हमारा बहुत प्यार है। तो प्यार की निशानी क्या होती है? साथ रहे, साथ चले, साथ आये। यह है प्यार का सबूत। पसन्द है? साथ रहना, साथ चलना, साथ आना, पसन्द है? है पसन्द? तो जो चीज पसन्द होती है, उसको छोड़ा थोड़ेही जाता है! तो बाप की हर बच्चे के साथ प्रीत की रीत यही है कि साथ चलें, पीछे-पीछे नहीं। अगर कुछ रह जायेगा तो धर्मराज की सजा के लिए रुकना पड़ेगा। हाथ में हाथ नहीं होगा, पीछे-पीछे आयेंगे। मजा किसमें है? साथ में है ना! तो पक्का वायदा है ना? पक्का वायदा है साथ चलना है या पीछे-पीछे आना है? देखो हाथ तो बहुत अच्छा उठाते हैं। हाथ देख करके बापदादा खुश तो होते हैं लेकिन श्रीमत का हाथ उठाना। शिवबाबा को तो हाथ होगा नहीं, ब्रह्मा बाबा, आत्मा को भी हाथ नहीं होगा, आपको भी यह स्थूल हाथ नहीं होगा, श्रीमत का हाथ पकड़कर साथ चलना। चलेंगे ना! कांध तो हिलाओ। अच्छा हाथ हिला रहे हैं। बापदादा यही चाहते हैं एक भी बच्चा पीछे नहीं रहे, सब साथ-साथ चलें। एवररेडी रहना पड़ेगा।

7/11/26

(16.11.2006)




10.4 अपने संकल्पों को बाबा की प्रेरणा में मिक्स नहीं करो : m.m.m....imp.

आपको सब डायरेक्शन मिले हुए हैं। क्लीयर है ना! कभी मूँझते तो नहीं? इस कार्य में यह करें या नहीं करें, ऐसे मूँझते तो नहीं? जहाँ भी कुछ मूँझते हो तो जो निमित्त बने हुए हैं उन्हीं से वेरीफाय कराओ या फिर स्व-स्थिति शक्तिशाली है तो अमृतवेले की टचिंग सदा यथार्थ होगी। अमृतवेले मन का भाव मिक्स करके नहीं बैठो, प्लेन बुद्धि होकर बैठो फिर टचिंग यथार्थ होगी। कई बच्चे जब कोई प्राब्लम आती है तो अपने ही मन का भाव भर करके बैठते हैं। करना तो यही चाहिए, होना तो यही चाहिए, मेरे विचार से यह ठीक है — तो टचिंग भी यथार्थ नहीं होती। अपने मन के संकल्प का ही रेसपाण्ड में आता है। इसलिए कहाँ-न-कहाँ सफलता नहीं होती। फिर मूँझते हैं कि अमृतवेले डायरेक्शन तो यही मिला था फिर पता नहीं ऐसा क्यों हुआ, सफलता क्यों नहीं मिली? लेकिन मन का भाव जो मिक्स किया उस भाव का ही फल मिल जाता है। मनमत का क्या फल मिलेगा? मूँझेगा ना! इसको कहा जाता है अपने मन के संकल्प को भी विल करना। मेरा संकल्प यह कहता है, लेकिन बाबा क्या कहता? 7/11/26

problem is here

समझा?



॥ "जो दिखि नाथ होई हित मोरा, कहु को वेगि दास मैं तोरा" ॥
भावार्थ: वह योगीश्वर भक्त की उस अवस्था को दर्शाती है, जब वह अपनी इच्छाओं को ईश्वर की इच्छा के अधीन कर देता है, भक्त कहता है कि हे प्रभु, मुझे नहीं पता कि मेरे लिए सबसे अच्छा क्या है, आप जिस भी तरीके से मेरा भला कर सकते हैं, वही कीजिए, मैं आपकी धारण में हूँ और आपका सेवक हूँ।